




ຫັງສີແຈ້ງຂ່າວ, ສະບັບທີ 24

ໂຄງການ ພັດທະນາກະສິກຳສະອາດ

ເດືອນ ພຶດສະພາ 2022




ໂຄງການພັດທະນາກະສິກຳສະອາດ ເປັນການຮ່ວມມືດ້ານເຕັກນິກວິຊາການ ໄລຍະເວລາ 5 ປີ (2017-2022) ເຊິ່ງໄດ້ຮັບທຶນຈາກ ອົງການ ຮ່ວມມືສາກົນ ປະເທດຍີ່ປຸ່ນ (ໄຈກ້າ) ໂດຍມີ 4 ແຂວງເປົ້າໝາຍພັດທະນາ (ນະຄອນຫຼວງວຽງຈັນ, ຫຼວງພະບາງ, ໄຊຍະບູລີ ແລະ ຊຽງຂວາງ). ຈຸດປະສົງ ກໍ່ເພື່ອເປັນການ ສົ່ງເສີມ ກະສິກຳສະອາດ ເຊິ່ງກໍ່ຄື ກະສິກຳອິນຊີ ແລະ ກະສິກຳທີ່ດີ (GAP) ໂດຍອີງໃສ່ຄວາມຕ້ອງການ ຂອງຕະຫຼາດ ໃນບັນດາແຂວງເປົ້າໝາຍ.

ວຽກງານ ກິດຈະກຳລ່າສຸດ ຂອງໂຄງການ

1. ຜົນການສຳຫຼວດກ່ອນເປີດໂຄງການກ່ຽວກັບ ຕະຫຼາດກະສິກຳອິນຊີ ແຂວງ ຊຽງຂວາງ

ທາງໂຄງການໄດ້ເກັບກຳຂໍ້ມູນກ່ຽວກັບປະລິມານການຂາຍ ແລະ ຈຳນວນການຂາຍຜະລິດຕະພັນ ກະສິກຳ ລວມທັງຜັກ ແລະ ຫມາກໄມ້, ໃນຕະຫຼາດກະສິກຳອິນຊີ (OA). ເຊິ່ງກໍ່ເປັນສ່ວນໜຶ່ງທີ່ປະກອບເຂົ້າໃນການສຳຫຼວດກ່ອນເປີດໂຄງການ. ຫັງສີແຈ້ງຂ່າວສະບັບນີ້, ສະເໜີຜົນສຳຫຼວດທີ່ຕະຫຼາດ ກະສິກຳອິນຊີ ສີບຸນເຮືອງ ແຂວງຊຽງຂວາງ, ເຊິ່ງດຳເນີນການສຳຫຼວດຄ້າຍໆກັນ ກັບການສຳຫຼວດທີ່ນະຄອນຫລວງວຽງຈັນ. ຕາຕະລາງດຳເນີນງານເບື້ອງຕົ້ນແມ່ນ ມີໄລຍະເວລາທີ່ສັ້ນລົງຢ່າງຫຼວງຫຼາຍ, ເນື່ອງຈາກຜົນກະທົບຈາກການແຜ່ລະບາດຂອງເຊື້ອພະຍາດໂຄວິດ-19, ແລະ ການສຳຫຼວດໄດ້ສຳເລັດພາຍໃນສາມເດືອນ, ເລີ່ມຕົ້ນຈາກ ເດືອນທັນວາ 2021 ຫາ ເດືອນກຸມພາ 2022. ຮູບສະແດງຂ້າງລຸ່ມນີ້, ສະແດງໃຫ້ເຫັນປະລິມານການຂາຍຜັກ ແລະ ຫມາກໄມ້ ປະຈຳເດືອນ, ທຽບກັບການສຳຫຼວດກ່ອນເປີດໂຄງການ ທີ່ໄດ້ສຳຫຼວດໃນຕອນຕົ້ນ.



ຜົນການສຳຫຼວດສະແດງໃຫ້ເຫັນ ປະລິມານການຂາຍປະຈຳເດືອນຂອງໄລຍະການສຳຫຼວດໄດ້ເພີ່ມຂຶ້ນ 33%, ຈາກ 23,888,000 ກີບ ເປັນ 31,727,000 ກີບ. ນອກນີ້, ປະລິມານການຂາຍກໍ່ໄດ້ເພີ່ມຂຶ້ນ 10%, ຈາກ 3,013 ເປັນ 3,314 ກິໂລກຣາມ. ຈຸດເດັ່ນອັນໜຶ່ງຂອງແຂວງຊຽງຂວາງແມ່ນ ມີອັດຕາສ່ວນຂອງການຂາຍ ຜັກກິນໃບ ແມ່ນປະມານ 80%. (ເຊິ່ງຢູ່ທີ່ຕະຫຼາດ ກະສິກຳອິນຊີ ລາວ-ໄອເຕັກ (ສູນວາງສະແດງສິນຄ້ານາໆຊາດ) ແມ່ນມີປະມານ 45% ແລະ

ປະລິມານຍອດຂາຍຂອງຜັກກິນຫົວແມ່ນ ໄດ້ເພີ່ມຂຶ້ນສອງເທົ່າ. ບັນດາພືດຜັກ 10 ອັນດັບ ທີ່ມີອັດຕາການຂາຍສູງສຸດໄດ້ແກ່: 1) ຜັກກິນໃບປະສົມປະສານ 10.9%, 2) ກະທຽມ 10.4%, 3) ຜັກກາດຫໍ່ 9.7%, 4) ຜັກກາດ 8.6%, 5) ກະລຳດອກ/ບຣອກໂຄລີ 7.4%, 6) ກະລຳ 6.9%, 7) ຜັກກາດຊອມ 6.1 %, 8) ຫົວກາຣິດ 4.7 %, 9) ຜັກບົວ 3.2 %, ແລະ 10) ຫອມປ້ອມ 3.1 %. ໃນບັນດາພືດຜັກຈຳນວນ 10 ປະເພດ, ພືດຜັກປະເພດທີ່ມີປະລິມານການຂາຍເພີ່ມຂຶ້ນຢ່າງຫຼວງຫຼາຍ ຈາກການສຳຫຼວດກ່ອນເປີດໂຄງການ ແມ່ນ ກະທຽມ (3,1 ເທົ່າ), ກະລຳດອກ/ບຣອກໂຄລີ (2,1 ເທົ່າ), ຜັກກາດຊອມ (1,7 ເທົ່າ), ແລະ ຜັກກິນໃບປະສົມປະສານ (1,6 ເທົ່າ). ເຊິ່ງບັນດາພືດຜັກເຫຼົ່ານີ້ສາມາດສົ່ງຜົນສະທ້ອນຢ່າງຫຼວງຫຼາຍ ຕໍ່ການເພີ່ມຂຶ້ນ ຂອງປະລິມານການຂາຍໂດຍລວມ. ປະລິມານການຂາຍ ຢູ່ຕະຫຼາດກະສິກຳອິນຊີແຫ່ງນີ້ ແມ່ນ 21 ກິໂລກຣາມ/ຄັ້ງ, ຈຳນວນ 200,000 ກີບ/ຄັ້ງ. ໂດຍສະເພາະ ໃນໄລຍະດຽວກັນນັ້ນ, ຍອດຂາຍຕໍ່ຄັ້ງທີ່ຕະຫຼາດກະສິກຳອິນຊີດັ່ງກ່າວແມ່ນ ປະມານ 1 ສ່ວນ 5 ຂອງຕະຫຼາດ ກະສິກຳອິນຊີ ລາວ-ໄອເຕັກ ໃນນະຄອນຫຼວງວຽງຈັນ.

2. ການເຝິກອົບຮົມຕົວຈິງ (OJT) ກ່ຽວກັບ ມາດຕະຖານກະສິກຳອິນຊີ (OA), ແລະ ລະບົບການຄວບຄຸມພາຍໃນ (ICS)

ໃນຄັ້ງວັນທີ 25 ສິງຫາ (ວັນພຸດ) ປີທີ່ຜ່ານມາ, ທາງໂຄງການ ໄດ້ຈັດກອງປະຊຸມເປີດກ້ວາງຂຶ້ນ ໂດຍການຮ່ວມມືກັບສູນມາດຕະຖານກະສິກຳສະອາດ (CASC) ເຊິ່ງເປັນພາກສ່ວນຫຼັກໃນການຮ່ວມມືກັບໂຄງການ, ຫ້ອງການກະສິກຳ ແລະ ປ່າໄມ້ (PAFO) ນະຄອນຫຼວງວຽງຈັນ ແລະ ຫ້ອງການກະສິກຳ ແລະ ປ່າໄມ້ ທັງໝົດ 6 ເມືອງ ໃນນະຄອນຫຼວງວຽງຈັນ. ທາງໂຄງການ ໄດ້ຈັດຕັ້ງກອງປະຊຸມສຸມໃສ່ການຈັດຕັ້ງປະຕິບັດກິດຈະກຳທີ່ກ່ຽວຂ້ອງກັບ "ການປັບປຸງໂຄງສ້າງການຈັດຕັ້ງ ແລະ ການຄຸ້ມຄອງກຸ່ມຊາວກະສິກອນ" (ນຳສະເໜີໃນຈົດໝາຍແຈ້ງຂ່າວ ສະບັບທີ 18 ກັນຍາ 2021).

ເຊິ່ງໃນກອງປະຊຸມດັ່ງກ່າວ, ກໍ່ໄດ້ພົບເຫັນບັນຫາຕ່າງໆທີ່ເກີດຂຶ້ນ, ລວມມີ 1) ການຂາດເອກະສານປະຫວັດການປູກຝັງ, ລວມທັງການວາງແຜນການປູກຝັງ ແລະ ວັດສະດຸທີ່ບໍ່ອັນເຂົ້າໃນການດຳເນີນ ກະສິກຳອິນຊີ ແລະ 2) ຈຸດກວດກາທີ່ບໍ່ຊັດເຈນ ລວມທັງບັນດາລາຍການຕ່າງໆ ທີ່ຊີ້ໃຫ້ເຫັນ ເຖິງການປັບປຸງລະບົບກວດກາພາຍໃນ (ICS) ທີ່ດຳເນີນຢູ່ພາຍໃນກຸ່ມ. ຫຼັງຈາກນັ້ນ, ບັນດາການເຄື່ອນໄຫວ ເພື່ອດຳເນີນການແກ້ໄຂບັນຫາຍັງຄົງສືບຕໍ່ຕິດຂັດ ຍ້ອນຜົນກະທົບຈາກການແຜ່ລະບາດຂອງເຊື້ອພະຍາດໂຄວິດ-19. ສຸດທ້າຍແລ້ວ, ເຮັດໃຫ້ໂຄງການໄດ້ດຳເນີນການເຝິກອົບຮົມຕົວຈິງ ໃນວັນທີ 5 ພຶດສະພາ 2022.



(ຮູບພາບ) ຮູບລວມບັນດາຜູ້ເຂົ້າຮ່ວມ



(ຮູບປະກອບ) ທ່ານ ທະວິສິດ, ຫົວໜ້າ ສູນ
ມາດຕະຖານກະສິກໍາສະອາດ, ກ່າວເປີດພິທີ
(ຊ້າຍມື)

ເຈົ້າໜ້າທີ່ ກວດກາ ICS ແມ່ນ ຈະໄດ້ຮັບຜິດຊອບແນະນຳ ຊາວກະສິກອນໃນ
ກຸ່ມ ໃນຫົວຂໍ້ການຜະລິດ ໃຫ້ເປັນໄປຕາມມາດຕະຖານກະສິກໍາອິນຊີ. ອີງຕາມ
ເອກະສານທີ່ຊາວກະສິກອນໄດ້ສະເໜີມາ ຖ້າພວກເຂົາໄດ້ກວດກາເບິ່ງ ສວນປູກ
ຜັກ ແລະ ສະພາບການປູກຝັງ ຕາມບັນດາລາຍການກວດກາ ຊາວກະສິກອນ
ດັ່ງກ່າວກໍຖືວ່າ ໄດ້ເຮັດກະສິກໍາທີ່ປອດໄພ. ຫຼັງຈາກນັ້ນ, ບັນດາເຈົ້າໜ້າທີ່
ກວດກາ ICS ໄດ້ຈັດກອງປະຊຸມ ເພື່ອລາຍງານຜົນໄດ້ຮັບ ແລະ ສິ່ງບົດລາຍງານ
ໃຫ້ກຸ່ມກະສິກໍາອິນຊີ.

ຜ່ານການເຝິກອົບຮົມຄັ້ງນີ້, ທາງໂຄງການ
ປາດຖະໜາໃຫ້ເຈົ້າໜ້າທີ່ກວດກາ ICS
ແລະ ຜະນົກງານ ຫ້ອງການກະສິກໍາ ແລະ
ປ່າໄມ້ຂັ້ນເມືອງ (DAFO) ນຳພາບັນດາ
ຜະລິດຕະພັນກະສິກໍາກ່ຽວຄວາມສາມາດ
ໃນການຮັບປະກັນຄວາມປອດໄພໄດ້.

ນອກນີ້, ທ່ານສາມາດຮັບຊົມ ແລະ

ເຂົ້າເຖິງ ເອກະສານການເຝິກອົບຮົມໃນຄັ້ງນີ້ ໄດ້ທີ່ຊ່ອງທາງ ຢູ່ທຸບ: ສູນ
ມາດຕະຖານກະສິກໍາສະອາດ ໃນຫົວຂໍ້ ຄູ່ມືດ້ານວິຊາການ ກະສິກໍາອິນຊີ.

3. ການເຝິກອົບຮົມຕົວຈິງ (OJT) ຫົວຂໍ້ “ການຈັດການຄຸ້ມຄອງກະສິກໍາ (ເນື້ອທີ່ດິນ ແລະ ຜົນຜະລິດ)”

ຖືໄດ້ວ່າ ເປັນເລື່ອງທີ່ຫຍາກທີ່ສຸດສໍາລັບຊາວກະສິກອນ ໃນປະເທດທີ່ກໍາລັງ
ພັດທະນາ ທີ່ຈະເຂົ້າໃຈເຖິງ ເນື້ອທີ່ພາກສະໜາມຢູ່ພື້ນທີ່ຜະລິດ ຢ່າງຖືກຕ້ອງ.
ນອກຈາກນີ້, ຍັງຖືເປັນການຍາກສໍາລັບພວກເຂົາ ທີ່ຈະຮູ້ເຖິງຄວາມສໍາຄັນຂອງ
ການເຂົ້າໃຈເນື້ອທີ່ປູກຝັງ. ສັງເກດເຫັນວ່າ ທ່າອ່ຽງດຽວກັນນັ້ນ ສາມາດເຫັນໄດ້
ໃນປະເທດລາວ, ເຊິ່ງເປັນບ່ອນທີ່ມີການຜະລິດຂະໜາດນ້ອຍ, ການຜະລິດແບບ



(ຮູບພາບ) ບັນຍາກາດການເຝິກອົບຮົມ

ການເຝິກອົບຮົມຕົວຈິງໃນຄັ້ງ
ນີ້ ແມ່ນໄດ້ຈັດຂຶ້ນ ເພື່ອ
ແນໃສ່ ເຈົ້າໜ້າທີ່ກວດສອບ
ພາຍໃນ (ເຈົ້າໜ້າທີ່ ICS)
ແລະ ຜະນົກງານ ຫ້ອງການ
ກະສິກໍາ ແລະ ປ່າໄມ້ເມືອງ
(DAFO) ທີ່ ໄດ້
ສະໜັບສະໜູນການດໍາເນີນ
ງານ ICS.

ປະສົມປະສານ



(ຮູບພາບ) ຮູບລວມບັນດາຜູ້ເຂົ້າຮ່ວມ

1 ເຮັກຕາ, ແລະ 0,5 ເຮັກຕາ. ນອກນັ້ນ, ຊາວກະສິກອນຍັງບໍ່ມີຄວາມເຂົ້າໃຈ
ວ່າ 1 ເຮັກຕາ = 10,000 ຕາແມັດ.

ດັ່ງນັ້ນ, ໂຄງການຈຶ່ງໄດ້ດໍາເນີນ
ການເຝິກອົບຮົມຕົວຈິງຂຶ້ນ ໃນວັນ
ທີ 12 ພຶດສະພາ (ວັນພະຫັດ) ເພື່ອ
ແນໃສ່ ຜູ້ເຂົ້າຮ່ວມ ຈາກສູນ
ມາດຕະຖານກະສິກໍາສະອາດ, ເຊິ່ງ
ເປັນຝ່າຍຫຼັກໃນການພົວພັນວຽກ



(ຮູບພາບ) ຜະນົກງານສູນມາດຕະຖານ ກະສິກໍາ
ສະອາດ ນັບຈຳນວນບາດກ້າວ

ຜະນົກງານຈາກສູນດັ່ງກ່າວ, ໄດ້ຮຽນຮູ້ກ່ຽວກັບເນື້ອທີ່ການປູກຝັງ ແລະ ຜົນ
ຜະລິດ, ເຊິ່ງນອນຢູ່ໃນບັນດາລາຍການຜົນຖານຄວາມຮູ້ກ່ຽວກັບການຈັດການ
ຄຸ້ມຄອງກະສິກໍາ.



(ຮູບພາບ) ຜະນົກງານສູນມາດຕະຖານ
ກະສິກໍາສະອາດ ຄິດໄລ່ຈຳນວນແລວສັນ
ຕາມລວງຍາວ ແລະ ເບິ່ງ ຫຼັງຈາກແທກຜືນ
ທີ່ພາກສະໜາມແລ້ວ

ໃນ ການເຝິກອົບຮົມຕົວຈິງຄັ້ງນີ້, ທ່າ
ອິດພວກເຮົາໄດ້ເຮັດການສຳຫຼວດ
ພາກສະໜາມ ໂດຍໃຊ້ຈຳນວນ
ບາດກ້າວຢ່າງ ໂດຍການສົມມຸດໃນ
ກໍລະນີທີ່ ຊາວກະສິກອນບໍ່ມີຄວາມ
ສາມາດໃນການຊີ້ເຊື່ອກວັດແທກ.

ຂັ້ນຕອນຕັດມາ ພວກເຮົາໄດ້ດໍາເນີນການສຳຫຼວດໂດຍໃຊ້ເຊື່ອກ ວັດແທກ ເພື່ອ
ສຶກສາເຖິງ ຄວາມເປັນໄປໄດ້ ຂອງຂໍ້ຜິດພາດຈາກການສຳຫຼວດຄັ້ງທໍາອິດ ແລະ
ຄວາມແຕກຕ່າງຂອງການວັດແທກເນື້ອທີ່ດັ່ງກ່າວ. ເຊິ່ງໃນການເຝິກອົບຮົມ
ດັ່ງກ່າວ, ຜູ້ເຂົ້າຮ່ວມໄດ້ຮຽນຮູ້ ວິທີການຄິດໄລ່ພື້ນທີ່ ຂອງພາກສະໜາມທັງ
ຫມົດ, ພ້ອມນີ້ເຂົາເຈົ້າຍັງໄດ້ນັບຈຳນວນແລວສັນ ແລະ ຈຳນວນເບິ່ງຕໍ່ແລວສັນ
ນໍາອີກ. ເພື່ອທີ່ພວກເຂົາຈະສາມາດຄິດໄລ່ຜົນຜະລິດ ແລະ ລາຍຮັບຈາກລາຄາ
ຫົວຫນ່ວຍໄດ້. ບັນດາຜະນົກງານຈາກສູນມາດຕະຖານກະສິກໍາສະອາດ ຜູ້ທີ່ໄດ້
ເຂົ້າຮ່ວມການເຝິກອົບຮົມຕົວຈິງໃນຄັ້ງນີ້ ຈະໄດ້ສືບຕໍ່ເປັນຄູສອນ ແລະ ດໍາເນີນ
ການ ການເຝິກອົບຮົມໃຫ້ກັບກຸ່ມຊາວກະສິກອນອື່ນຊື່ຕໍ່ໄປ. “ການຈັດການຄຸ້ມ
ຄອງກະສິກໍາ (ເນື້ອທີ່ດິນ ແລະ ຜົນຜະລິດ)” ທີ່ໄດ້ປະຕິບັດໃນຄັ້ງນີ້ຈະຖືກເຜີຍແຜ່
ຜ່ານຊ່ອງຢູທູບ ສູນມາດຕະຖານກະສິກໍາສະອາດ CASC ໃນຫົວຂໍ້: ຄູ່ມືດ້ານ
ວິຊາການ ກະສິກໍາອິນຊີ (OA).

ຈັດພິມໂດຍ ໂຄງການ ພັດທະນາ ກະສິກໍາສະອາດ (CADP)

ອີເມວ: cadp.lao.info@gmail.com

ໂທລະສັບ : +856-21 417 681



<https://www.facebook.com/jicaCADP/>

ໂຮມເຟຈ

<https://www.jica.go.jp/project/english/laos/026/index>

